

27 ЛІПЕНЯ БЕЛАРУСЬ АДЗНАЧЫЛА ДЗЕНЬ НЕЗАЛЕЖНАСЦІ



НЯПРОСТЫ ШЛЯХ ДА РЭАЛЬНАЙ САМАСТОЙНАСЦІ

Дзень незалежнасці, які Беларусь адзначыла 27 ліпеня, свята зусім маладое, як маладая наша незалежная, суверэнная дзяржава. Аднак "незалежнасць, пра якую ўсе мы марылі і марым сёння, — сказаў на ўрачыстым пасяджэнні з нагоды свята Старшыня Савета Міністраў РБ Вячаслаў Кебіч, — ёсць справа найвялікшай цяжкасці. Яна патрабуе аднаўлення ўсіх народаў, якія спрадвечу жывуць на нашай Бацькаўшчыне".

Вітаючы суайчыннікаў і асэнсоўваючы зробленае, В. Кебіч сказаў, што наша рэспубліка стала цяпер паўнапраўным суб'ектам міжнародных адносін, даказала сваю здольнасць да ўзаемакарыснага супрацоўніцтва з многімі краінамі далёкага і блізкага здзежжа. Беларусь прызналі з 90 дзяржаў

свету, і з большасцю з іх наладжаны дыпламатычныя адносіны.

На гэтым жа ўрачыстым пасяджэнні, якое прайшло ў Беларускай дзяржаўнай філармоніі, віцэ-прэзідэнт АН Беларусі Радзін Гарэцкі выступіў з дакладам "Суверэнітэт Беларусі: шляхі стаўлення".

Прыгожа, у нацыянальных традыцыях аформленая сцэна (бела-чырвоная-белая сцягі, герб "Пагоня"), добрая беларуская мова прамоўцаў, канцэрт майстроў мастацтваў рэспублікі, у якім гучала беларуская музыка, беларускае слова, пакінулі незвычайнае ўражанне.

НА ЗДЫМКУ: ускладанне кветак на плошчы Перамогі ў Мінску.

(Заканчэнне на 2-й стар.).

БЕЛАРУСКІ ЛЕС. ЯГО РОЛЯ Ў ЭКАНАМІЧНЫМ ЖЫЦЦІ РЭСПУБЛІКІ

І АДЗЕНЕ, І НАКОРМІЦЬ

Добра вядома, што краіна, якая стала на шлях самастойнага развіцця, не можа пражыць без сваіх карысных выкапняў. Прыклад таму і наша Беларусь. Пасля распаду СССР мы востра адчулі дэфіцыт металаў, нафты, вугалю... Праўда, пайшлі паведамленні ад геологаў аб знойдзеных радовішчах жалеза, вугалю і іншых багаццях.

Паведамленні абнадзейваючыя, аднак гэтыя радовішчы трэба яшчэ распрацаваць, на што спатрэбіцца шмат часу. Да таго ж запасы руды, напрыклад, не Бог ведае, якія. Сапраўдным багаццем, якім можа пахваліцца сёння наша Беларусь, застаецца лес.

Менавіта аб яго ролі ў эканамічным жыцці рэспублікі і расказвае карэспандэнт "Голасу Радзімы" намеснік міністра лясной гаспадаркі Уладзімір РАМАНОВСкі.

— Уладзімір Паўлавіч! Беларусь заўжды называлі краінай лясоў. Якая ж плошча іх?

— Беларускі лес займае больш за восем мільёнаў гектараў. Гэта прыкладна каля трыццаці чатырох працэнтаў ад усяй плошчы рэспублікі. Запас жа драўніны складае прыблізна восемсот мільёнаў кубаметраў.

Багацце вялікае для такой параўнальна невялікай краіны, як Беларусь. Гаспадарамі яго з'яўляюцца некалькі структур: Міністэрства лясной гаспадаркі, Міністэрства абароны, калгасы і саўгасы, навучальныя ўстановы.

— Чарнобыльская катастрофа, пажары мінулага года прынеслі вялікія страты лясной гаспадарцы рэспублікі. У якую капеечку нам усё гэта вылілася?

— Маштабы страт нават цяжка ўявіць. Давайце зноў звернемся да лічбаў. Плошча забруджаных радыёнуклідамі лясоў складае 1,3 мільёна гектараў. Гэта ж пятая частка ўсяго fonду рэспублікі. Скарацілася нарых-

тоўка драўніны, недаатрыманы многія тоны мяса дзікіх жывёл, грыбоў, ягад... Страты для сельскай гаспадаркі — нельга сеяць, нельга касіць (а корму сельскай гаспадаркі ў лясных угоддзях нарыхтоўвалі нямала!) — склалі 4 872,4 мільёна рублёў. Плюс яшчэ 2 853 мільёны рублёў дадатковых затрат на вядзенне лясной гаспадаркі, звязанае з катастрофай.

Сапраўднае стыхійнае бедства адбылося летась — каля сямі з паловаю тысяч пажараў. Агнём поўнасцю і часткова знішчаны 25 тысяч гектараў лесу. Стыхія не пашкадавала дзве вёскі, што знаходзіліся паблізу зялёных масіваў. Мяркую, што падлічаны першапачатковыя страты на суму 222 мільёны рублёў моцна заніжаныя.

І ад Чарнобыля, і ад тых пажараў нам аднавіцца будзе вельмі цяжка яшчэ на працягу многіх і многіх гадоў.

(Заканчэнне на 3-й стар.).

ВІЗІТ СТАНІСЛАВА ШУШКЕВІЧА Ў ЗША БЫЎ ПАСПЯХОНЫМ

У час афіцыйнага візіту ў Злучаныя Штаты Амерыкі Старшыні Вярхоўнага Савета Беларусі Станіслава Шушкевіча адбылася сустрэча з прэзідэнтам ЗША Білам Клінтанам, у час якой апошні адзначыў, што Беларусь стала першай з новых незалежных дзяржаў былога Савета Саюза, якая поўнасцю выканалася сваё абавязацельства па Лісабонскаму пратаколу, ратыфікавала дагавор СНВ-1 і далучылася да дагавора аб нераспаўсюджванні ядзернай зброі. Біл Клінтан таксама падкрэсліў зацікаўленасць яго краіны ў расшырэнні эканамічных сувязей з Беларуссю. У заяве Белага дома гаворыцца, што гутарка з С. Шушкевічам стала для прэзідэнта Клінтана яго першай афіцыйнай сустрэчай у ЗША з кіраўніком адной з новых незалежных дзяржаў былога СССР.

Прайшоўшая сустрэча, адзначаецца ў прынятай сумеснай Дэкларацыі аб адносінах паміж ЗША і Беларуссю, "прадэманстравала важнасць, якую Злучаныя Штаты і Рэспубліка Беларусь надаюць расшырэнню і паглыбленню сваіх адносін".

С. Шушкевіч нанёс візіт у Пентагон і сустрэўся з міністрам абароны ЗША Лесам Эспінам. ЗША прадаставіць Беларусі 59 мільёнаў долараў на садзейнічанне ў дэмантажы былых савецкіх ядзерных узбраенняў. Агульная сума садзейнічання ЗША Беларусі ў розных галінах складае цяпер 75 мільёнаў долараў.

НА ЗДЫМКУ: Вашынгтон. Белы дом. Сустрэча Станіслава ШУШКЕВІЧА з Білам КЛІНТАНАМ.



ПАДЗЕІ ЛЮДЗІ ФАКТЫ

НЯПРОСТЫ ШЛЯХ ДА РЭАЛЬНАЙ САМАСТОЙНАСЦІ

(Заканчэнне.
Пачатак на 1-й стар.)

Падумалася нават, што можа так і пойдзе наша нацыянальнае адраджэнне, можа захопіць душы беларусаў прага і цікавасць да свайго спрадвечнага, адчуваюць і пачнуць замацоўваць сваю адметнасць.

27 ліпеня раніцай урачыстасці з нагоды тэрыя гадзіны абвешчання Беларускай сваёй незалежнасці пачаліся з ўскладання вяноў і кветак да шматлікіх помнікаў і абеліскаў, брацкіх магіл і воінскіх пахаванняў абаронцаў і вызваліцеляў рэспублікі, якія загінулі ў баях за яе свабоду.

Вянкі ад Вярхоўнага Савета, Савета Міністраў, Міністэрства абароны Беларусі, ветэранскай і іншых грамадскіх і дзяржаўных арганізацый, прадстаўніцтва царквы былі

ўскладзены да помніка абеліска воінам, партызанам і падпольшчыкам на плошчы Перамогі ў Мінску.

Старшыня Вярхоўнага Савета Беларусі Станіслаў Шушкевіч, прэм’ер-міністр Вячаслаў Кебіч, міністры, военачальнікі прынялі таксама ўдзел у рытуалах воінскіх ўшанаванняў і ўскладання глянцаў памяці на Кургане Славы, карзін з жывымі кветкамі ў Курапатах пад Мінскам, дзе пахаваны ахвяры таталітарнага рэжыму. Кветкі ад парламента, урада, савецкіх і грамадскіх арганізацый, працоўных калектываў былі таксама ўскладзены на мемарыяльным комплексе “Хатынь”, да абеліска “Мінск — горад-герой”.

27 ліпеня з віншаваннем да беларускага народа з нагоды Дня незалежнасці звярнуўся па нацыяналь-

наму тэлебачанню і радыё Старшыня Вярхоўнага Савета Станіслаў Шушкевіч. Ён сказаў, што большая частка нашай гісторыі — гэта гісторыя саюзаў. Кожны з перыядаў, пачынаючы з сёвай даўніны і да нашых дзён, па-свойму гераічны, трагічны і супярэчлівы, кожны мае чорныя і светлыя імгненні.

“Мы жылі ў адной сям’і і з Расіяй, і з Літвой, і з Польшчай, і з Кіеўскай Руссю. Як і ў любой сям’і, былі і цудоўныя старонкі, былі і канфлікты. Вельмі важна, каб наша гісторыя ва ўсёй яе паўнаце не пераходзіла будаваць новыя адносіны з дамакрацыяй і суседзямі”.

Тры гады назад у гісторыі Беларусі пачаўся новы перыяд — перыяд будаўніцтва нейтральнай дэмакратычнай дзяржавы. Мы сталі саўдзельнікамі вялікага гістарычнага працэсу на

значнай частцы зямнога шара: звыш дваццаці краін будуюць новае дэмакратычнае грамадства на глебе грамадска-палітычнага паду, які зайшоў у тупік.

Не хаваючы цяжкасцей і складанасцей нашага жыцця, С. Шушкевіч сказаў: “Няпросты шлях да рэальнай самастойнасці, да дабрабыту, да сапраўды дастойнага жыцця, але мы ідзем гэтым шляхам. Ідзем, пераадолюючы не толькі палітычныя і эканамічныя складанасці, аднак, на жаль, і спякоту, і суш лета 1992 года, і паводку гэтага года. Будзем мужнымі ва ўсіх гэтых выпрабаваннях і прыйдзем да Беларусі”.

У гэты ж дзень святочныя мерапрыемствы адбыліся ў гарадах і вёсках Беларусі.

НА ЗДЫМКУ: ушанаванне ахвяр таталітарнага рэжыму ў Курапатах.



СТЫХІЯ

ТАКОЙ ПАВОДКІ НЕ БЫЛО 110 ГАДОЎ

На Беларусі такой моцнай паводкі не было сто дзесяці гадоў. У Жыткавіцкім раёне, напрыклад, затоплена больш 60 працэнтаў прысядзібных участкаў, у вадзе аказалася каля тысячы гектараў калгаснай бульбы, 6 358 — збожжавых, 11 800 — сенажаці. Пацярпелі практычна ўсе вобласці, але асабліва — Гомельшчына, Брэстчына.

Страты, на жаль, могуць быць яшчэ большыя, бо вада з Гарыні, Прыпяці і іншых рэчак працягвае прыбываць і заталляе новыя плошчы.

Для ліквідацыі вынікаў стыхіі ў Савете Міністраў рэспублікі створана камісія па надзвычайнай сітуацыі. На прайшоўшай прэз-канферэнцыі членамі камісіі паведамлена, што для Гомельскай і Брэсцкай абласцей выдзелена дадаткова 3 020 тон бензіну і 3 620 тон дызельнага паліва. Выдзяляюцца будаўнічыя матэрыялы для пацярпелых рэгіёнаў, для людзей — самыя неабходныя тавары, грошы.

У ліквідацыі паводкі прымаюць удзел часці грамадзянскай абароны, ваеннаслужачыя, працоўныя калектывы вялікіх і малых населеных пунктаў, устаноў.

НАВУЧАННЕ

НА СРОДКІ ЭМІГРАНТАЎ

Сенат Вільнюскага педагагічнага ўніверсітэта паставіў умову для далейшага існавання беларускага аддзялення — сродкі шукайце самі. Рэальным гарантам фінансавання выступіла беларуская эміграцыя. Гэта дазволіла своечасова аб’явіць набор і правесці ўступныя экзамены. На беларускае аддзяленне, якое працуе ўжо тры год і якое сёлета сенат універсітэта меркаваў закрыць, на дванаццаць месцаў было паддана 19 заяў.

МІТЫНГ-РЭКВІЕМ

У ПАМЯЦЬ АБ СПАЛЕННЫХ

Агульны боль і ўдзячная памяць сабралі сотні людзей у вёсцы Доры Валожынскага раёна. Яны прыйшлі сюды з нагоды трагедыі, якая адбылася 50 гадоў назад. Тады фашысцкія карнікі сагналі жыхароў гэтай і навакольных вёсак у мясцовую царкву і зачыналі спалілі іх.

На месцы былой трагедыі ўзведзены мемарыяльны комплекс, ля якога нядаўна і адбыўся жалобны мітынг-рэквіем. На яго прыехалі з розных мясцін Беларусі многія вядомыя людзі.

Малебен на месцы, дзе раней стаяла царква, на мітынг-рэквіеме адслужыў мітрапаліт Мінскі і Слуцкі, патрыярх экзарх усяе Беларусі, член Свяшчэннага сінода Філарэт.

БЕЛАРУСКАЯ ДЫЯСПАРА

“ВЯРТАННЕ”

Летась у Дзяржаўным мастацкім музеі Беларусі праходзіла выстава твораў беларускай мастачкі Галіны Русак са Злучаных Штатаў Амерыкі, дзе яна жыве з 1949 года. Менавіта ў гэтай краіне яна пачала маляваць, знайшла сябе як творца. Яе імя і творчыя здабыткі добра вядомыя беларускай дыяспары. Амерыканская крытыка лічыць мастацтва Галіны Русак цікавай з’явай, дзе спалучаны амерыканскі досвед і беларускія вытокі.

Нарэшце выйшаў з друку пад назвай “Вяртанне” тыражом 1 000 экзэмпляраў каталог твораў мастачкі. Выдавец — рэспубліканскі саопіс “Мастацтва”. Мова — беларуская і англійская.

Тэкставую частку складаюць публікацыі самой Галіны Русак, дырэктара Дзяржаўнага мастацкага музея Беларусі Юрася Карачуна, мастацтвазнаўцы Валянціна Сельвесюка, кароткая біяграфія мастачкі і пералік яе асноўных твораў.

ДОМ-ПАНСІЯНАТ

“РАЙ” ДЛЯ САСТАРЭЛЫХ

У Віцебску збудаваны ў эксплуатацыю першы і адзіны пакуль у Рэспубліцы Беларусь Дом-пансіят для пажылых людзей.

Гэты ўнікальны комплекс будынкаў на праспекце Фрунзе ствараўся па нямецкаму праекту на працягу пяці гадоў і запатрабаваў 400 мільёнаў рублёў. Затое для спакойнага і ціхага жыцця ў ім пажылых людзей гарадскія ўлады прадугледжвалі ўсё да дробязей. Так, апрача жылых карпусоў, выкананых у двух узроўнях, унутранага двора-сквера з яблынёвым садом, тут для ветэранаў пабудаваны магазіны-кулінарыя, пральня, кіназала, бібліятэка, здраўпункт, аптэка, зімні сад і нават гаражы для асабістага транспарту.

Ужо ў жніўні ва ўтульных адна- і двухпакатных кватэрах паселяцца больш двухсот адзіночкіх людзей — састарэлых, інвалідаў і ўдзельнікаў вайны, воінаў-афганцаў.

ПРАПАЎ СКАРБ

БЕЗВЫНІКОВЫЯ ПОШУКІ

Дзевятнаццаць рымскіх сярэбраных манет са знойдзенага ў Бярозаўскім раёне гэтай вясной скарбу так і не выяўлены.

Які належаць, знаходна з 408 манет была здадзена ў раённую аддзел унутраных спраў, пра што складзены адпаведны акт. Аднак вучоным Акадэміі навук было перададзена толькі 389 з іх. Шукаць прапалу да Бярозаўскіх сышчыкаў безвынікова выязджаў доктар гістарычных навук прафесар Інстытута гісторыі АН РБ Л. Побаль. На яго думку, прапаўшыя манеты маюць вялікую гістарычную і мастацкую каштоўнасць. Прафесар не пакідае надзеі знайсці дынарыі.

ПАСТУПІЎ ЗАКАЗ

ДЗЕ І “ТАТРА” НЕ ПРОЙДЗЕ...

Буйнейшы заказ зрабіла акцыянерная кампанія “Сургутнафтагаз” Магілёўскаму аўтамабільнаму заводу — вырабіць у гэтым годзе сто самазвалаў-ўсюдыходаў. Раней у гэтым таёжным краі працавалі ў асноўным чэхаславацкія машыны “Татра”. Але неабходнай “загартоўкі” на цяжкапраходных сібірскіх трасах ім яўна не хапала.

Новыя ж магілёўскія 23-тонныя самазвалы з двума вядучымі месцамі, арыгінальным профілем колаў і іншым запасам трываласці на расійскім бездарожжы і ў кар’ерах адчуваюць сябе больш упэўнена. Там, дзе вязнуць “Татры”, КраЗы, МАЗы і іншыя машыны, магілёўскія волаты праходзяць бесперашкодна, што на вартасці ацанілі сібіраны.

ВЕСТКІ АДУСКОЛЬ

МІНСКАЯ вада, якая раней лічылася ці не найсмачнейшай у былым Саюзе, усё больш забруджваецца, асабліва нітратамі. Нормы іх утрымання ў 1 літры — 3 міліграмы. Жыхары сталіцы п’юць ваду, у якой да 500—600 міліграмаў нітратаў.

З 11 108 хлопцаў, што былі прызваны ў беларускую армію мінулай восенню, 984 маюць судзімасць, 1 025 трапілі па той ці іншай прычыне ў міліцыю, 2 148 выраслі ў няпоўных сем’ях. У 1985 годзе ад службы ў арміі ўхіліліся 525 чалавек, у 1992-м было 1 179 дэзерціраў.

ДЗЯКУЮЧЫ ліквідатцы шэрагу ваенных аб’ектаў на Гродзеншчыне, мясцовыя гаспадаркі атрымалі сотні гектараў новых земляў. Яны будуць разараны і засеяны. Частка зямлі адыдзе пад садовыя таварыствы.

У МІНСКУ адкрылася Беларускае аддзяленне Германскага інстытута імя Гётэ. Дзейнасць гэтай установы, маючай філіялы ў дзесятках краін свету, звязана з распаўсюджаннем у свеце ведаў пра культурныя здабыткі нямецкага народа, яго мовы.

САВЕТ Міністраў Беларусі прыняў пастанову аб адкрыцці ў Гаазе Генеральнага консульства РБ. Генеральным консулам назначаны Уладзімір Астапенка, які раней працаваў намеснікам міністра замежных спраў рэспублікі.

У МАГІЛЁВЕ адбыўся першы выпуск групы еге-раў, якая фарміравалася яшчэ ў часы існавання Саюза.

САМЫЯ распаўсюджаныя ягады чарніцы не сталі чысцейшымі і ў гэтым годзе ў лясках Магілёўшчыны. У абласной санэпідстанцыі зрабілі каля трохсот проб лясных дароў. 40 працэнтаў правяраных ягад аказаліся “бруднымі”.

ЗАРЭГІСТРАВАНЫ “Ваўкавыскі тэлеканал”. Заснавальнік яго — малое прадпрыемства “Ваўкавыскі тэле-цэнтр” — мае намер рыхтаваць штодзённы праграмы аб падзеях грамадска-палітычнага, сацыяльна-эканамічнага і культурнага жыцця горада і раёна, а з дапамогай спадарожнікавай сувязі — і замежна.

(Заканчэнне.
Пачатак на 1-й стар.)

— Мы вельмі часта спісваем усё на аварыі, стыхійныя бедствы. Ці не лічыце вы, Уладзімір Паўлавіч, што шмат лесу мы выкарыстоўваем не па-гаспадарску? Скажам, неапраўдана многа аддалі пад ваенныя аб’екты, палігоны. Магчыма, штосьці тут мяняецца да лепшага з часу распаду СССР?

— Мяняецца. І, дзякуй Богу, да лепшага. Савет Міністраў Рэспублікі Беларусь рашыў перадаць нам з кампетэнцыі Міністэрства абароны лясныя землі плошчай 65 тысяч гектараў. І гэты працэс будзе працягвацца.

— Цяпер рэспубліку закліснў дачны бум. Садовыя ўчасткі вельмі часта даюцца побач з лесам або пералескамі. Праз год-другі ад тых пералескаў застаюцца

ваенныя гады гэты рост склаў 12,5 працэнта.

Імпартуем лес у асноўным з Расіі, за што прыходзіцца разлічвацца аўтамабілямі, трактарамі, станкамі.

Што тычыцца экспарту, то лічу: тых 2,1 працэнта лесу ад агульнай колькасці, якая нарыхтоўваецца за год, яўна недастаткова для такой лясной дзяржавы, як Беларусь. Атрымліваем ад экспарту ўсяго васьмь мільёнаў долараў, якія потым ідуць на пакупку тэхнікі для лясной гаспадаркі. А пятая частка ад усёй сумы валоты паступае Міністэрству аховы здароўя для набыцця лекаў.

— Як ідзе аднаўленне ляснога запасу? У якіх рэгіёнах і аб’ёмах адраджваюцца ці павялічваюцца тэрыторыі пад зялёнымі масівамі?

— Аднаўленне лесу ў рэспубліцы ідзе ў некалькіх накірунках. Аднаўляюцца зялёныя масівы на месцах ранейшых высечак

Заказнікаў у нас 73. Плошча іх 555 тысяч гектараў.

— Якія захады робяцца для таго, каб захаваць заказнікі, запаведнікі?

— Гэта праблема стала міжнароднай. Запаведнікі, заказнікі ды і сам лес нярэдка “хварэюць” з-за забруджванасці паветра: сохне лес у Германіі, абмялелі азёры, рэкі. Ёсць такія з’явы ў нашых бліжэйшых суседзях літоўцаў, палякаў...

Гэтыя трывожныя з’явы непакояць і вучоных, і лесаводаў усіх краін свету. Для выпрацоўкі мерапрыемстваў па ахове лясной збіраюцца кангрэсы, семінары, нарады. Мне, напрыклад, пашчасціла выступіць на іх двойчы: у Парыжы і Хельсінкі. І не выпадкова. Комплекс мерапрыемстваў па ахове лесу, які выпрацаваны ў Беларусі, годны пераймання. Галоўнае тут не дапусціць забруджвання навакольнага асяроддзя нашымі прамысловымі прадпрыемствамі, сельскагаспадарчымі комплексамі.

— Ці лічыце вы, што ў нашых лясках сёння мала дзічыны?

— У лясках рэспублікі, падлічана, больш за 25 тысяч ласёў, 6 тысяч аленяў, 35 тысяч казуль, ёсць іншыя віды жывёл, прамысловых птушак. За апошнія 15–20 гадоў колькасць дзічыны вырасла. Паўстала праблема з кормам для яе. Тут, я ўжо казаў, мы і падбіраем спецыяльныя ўчасткі пад дрэвы, якія даюць жалуды, лісты, садзім кустарнікі, каб жывёлам было чым паласавацца.

Пасля 1986 года мы перасталі экспартаваць дзічыну. У гэтым вінаваты Чарнобыль. Аварыя на атамнай станцыі адбіла ахвоту купляць у нас мяса дзікіх жывёл. На пятай частцы нашых лясоў мы наогул не вядзем палявання. Нямае клопатаў і страт прыносяць браканьеры. І тым не менш лічу, што пры гаспадарскім падыходзе за кошт палявання мы маглі б значна павялічыць харчовыя запасы.

— Затое і без уліку чарнобыльскай зоны шмат, напэўна, збіраецца ягад, грыбоў, лекавых раслін... Беларускі лес — сапраўдны кладоўка.

— Тут я з вамі цалкам згодны. Усяго гэтага ў нас нарыхтоўваецца нямала. Скажам, летась нарыхтавана 1 500 т ягад, 235 т грыбоў, 71 т лекавых раслін. Асабліва многа было сабрана бярозавога соку — 18 тысяч тон, 41 тысяча тон мёду. Але гэтыя лічбы далёка не мяжа.

— Паляванне, збор ягад, грыбоў, лекавых раслін... За ўсё гэта можа іць дробную капейку і выгаду. Як вы, Уладзімір Паўлавіч, бачыце ў перспектыве беларускі лес? Чым ён можа дапамагчы ў станаўленні нашай маладой дзяржавы?

— Скажу без перабольшання: пры гаспадарскім падыходзе да лесу ён нас і накорміць, і абудзіць, і адзене.

Тут нядрэнна было б звярнуцца да вопыту замежных дзяржаў. У першую чаргу да вопыту, напрыклад, Фінляндыі. Гэта краіна, як і Беларусь, не вызначаецца вялікай колькасцю карысных выкапняў, але людзі ў Фінляндыі жывуць добра. Дабрабыт дасягнуты дзякуючы лесу, высокай механізацыі яго апрацоўкі, пасадкі. У справу ідзе ўсё, як кажучы, да апошняй галінкі.

Лесу ў Фінляндыі хапае і для сябе, і на экспарт. Дзякуючы вялікай колькасці зялёных масіваў, тут стала вырабляцца лесасарэпрацоўчая тэхніка, якая таксама ідзе на экспарт і прыносіць даходы.

У нас жа зусім іншая карціна. Так, лес у нас расце, ён малады. Але ж і сёння яго можна перапрацоўваць, а няма чым. Праўда, калі пачакаем пару дзесяцігоддзяў, то будзем мець вялікае багацце. Гольмі рукамі драўніну не апрацуеш, не даведзеш да таварнага выгляду ды і шмат не пасадзіш саджанцаў. На сённяшні дзень мы не маем у дастатковай колькасці сваёй айчынай тэхнікі для гэтага. Нават ступень механізацыі ў лясной гаспадарцы падае. Напрыклад, пры пасадцы лесу.

Машыны нам даводзіцца купляць у асноўным за мяжой, траціць на гэта вялікія грошы, валюту. Пакуль толькі “Гомсельмаш” спрабуе нешта зрабіць сваё, айчынае.

Праблем існуе многа. Толькі не хацелася б нашу гутарку заканчваць на песімістычнай ноте. Прайдзе гэты нялёгкі і складаны час. Наш лес — вялікае багацце. І ім павінны карыстацца ўсе. Толькі па-гаспадарску.

Гутарыў Яўген ТУРАЙКЕВІЧ.

ГРАФ ПРУШЫНСКІ:

“МАЯ ПРАГРАМА — ДАБРАБЫТ І ДЭМАКРАТЫЯ”

Нядаўна рэдакцыя газеты “Толас Радзімы” наведваў граф Аляксандр Ксавер’евіч Прушынскі. Пра сябе ён расказаў, што нарадзіўся ў Беларусі, у Мастоўскім раёне, 20 год пражыў у Канадзе, а затым прыехаў дамоў, каб тут балачкавацца на пасадку прэзідэнта Рэспублікі Беларусь. Пан Прушынскі апрануты вельмі проста — у лёгкую спартыўную куртку і кашулю без галштук, ён маладжава, падцягнуты, бадзёры і жыццерадасны, што нават дзіўна для чалавека, які павінен мець уяўленне аб сённяшнім стане Беларускай эканомікі. На маё пытанне, як выглядае яго перадавыбарная праграма, граф Прушынскі адказаў каротка і канкрэтна: “Дабрабыт і дэмакратыя. Як няма дабрабыту — дык не будзе і дэмакратыі”. Граф лічыць, што неабходна тэрмінова правесці прыватызацыю, якая і будзе першым крокам да росквіту і дастатку. І спадзяецца, што другі крок на гэтым шляху Беларусі дапамогуць зрабіць замежныя замежныя суайчыннікі. У сваю чаргу, рэспубліка павінна паклапаціцца, каб усе, хто лічыць сябе беларусам, колькі і дзе ім ні давалося б жыць, атрымалі дваіное грамадзянства і ў любы момант мелі магчымасць прыехаць на Радзіму не гасцямі, а паўнапраўнымі грамадзянамі.

— Як вы ацэньваеце сённяшняе становішча на Беларусі?

— За тры гады тут нічога не зроблена. Тое, што зараз адбываецца, калі гаварыць вобразна, нагадвае сітуацыю ў цырку, калі сланы ланцужом ідуць па кругу, трымаючы адзін аднаго хобатам за хвост. Маршрут знаёмы, дзеянні прывычныя, і раптам спой, які ідзе першым, некуды знікае, ланцужок распадаецца, і сланы ў разгубленасці бадзюцца па арэне, не ведаючы, што ім рабіць. Разумныя людзі вучацца на чужых памылках, мы ж працягваем вучыцца на ўласных.

— Як вы ацэньваеце свае шанцы на перамогу?

— Ведаеце, як Бог дасць. Лепш было б, каб па маёй праграме выступаў нехта іншы, а я сядзеў бы ў вёсцы і пісаў кніжкі. Мая жонка хоча бачыць мужа дома.

— Як вы ставіцеся да праблем з мовай у рэспубліцы?

— Па-першае, ніякага гвалту, бо гэта ўжо будзе не дэмакратыя. Па-другое, трэба зрабіць моду на мову, воль туды на ёй і загавораць.

— Што будзеце рабіць, калі вас не абяруць прэзідэнтам?

— Напішу кнігу пра тое, як я змагаўся за пасадку прэзідэнта Рэспублікі Беларусь. Калі кніга атрымаецца добра, прадам яе на Захадзе, і мне за яе добра заплацяць.

— А калі б сталі прэзідэнтам, якім быў бы ваш першы крок?

— Падзякаваў бы Богу і людзям за выбар.

А можа, і сапраўды нічога ў нас не атрымалася таму, што Богу падзякаваць забыліся? Не думаю, каб гэтая версія нашых няўдач была горшай за іншыя.

На маю асабістую думку, шанцаў у графа Прушынскага стаць прэзідэнтам Беларусі мала. Калі, напрыклад, ён вырашыць выступіць перад народам, яго могуць проста не зразумець. Сумесь рускай, беларускай, англійскай і польскай, на якой размаўляе кандыдат у прэзідэнты, патрабуе перакладу хаця б на адну з вышэйпералічаных моў. Але ж не дзе ў глыбіні душы я ўсё ж такі дапускаю магчымасць таго, што нашай рэспублікай будзе кіраваць тытулаваны прэзідэнт. Лозунгі ў яго ніштаватыя — хто ж ад дэмакратыі, а тым больш, ад дабрабыту адмовіцца. Ды і таміўся народ ад дамарожаных палітыкаў, якія ўжо нават абяцаць забываюцца, а толькі ў поўнай цішыні і без каментарыяў цны ўздываюць. Так што, хто яго ведае, жыццё неперадказальнае...

Вераніка ЧАРКАВА.

І АДЗЕНЕ, І НАКОРМІЦЬ



адны хмызнякі, ад будаўнічага лесу — п’янікі. Магчыма я і памыляюся, але, мне здаецца, ніхто з такіх дачнікаў-браканьераў (а іх іншым словам нельга і назваць) не нясе адказнасці за самавольныя высечкі, а яны ж наносзяць таксама вялікі ўрон...

— Гэта турбуе і нас, Міністэрства лясной гаспадаркі Рэспублікі Беларусь. Толькі ў 1992 годзе для дзяржаўных і грамадскіх патрэб нам перададзена 3,2 тысячы гектараў у пастаяннае карыстанне.

Абласнымі выканкамамі былі адначасова прыняты рашэнні, згодна з якімі кіраўнікі прадпрыемстваў і арганізацый, калектывы якіх маюць садаводчыя таварыствы, павінны забяспечыць належаў санітарны стан лясных масіваў у радыусе 500 метраў. Але гэтыя рашэнні практычна выконваюцца дрэнна. Бо як тады разумець той факт, што за мінулы год у лясках міністэрства было самавольна высечана 72 тысячы кубічных метраў драўніны. А гэта — вялікая страта. У многіх выпадках парушальнікі не выяўляюцца і не нясуць адказнасці.

— Уладзімір Паўлавіч, лесу ў нас многа. Значыць, ён з’яўляецца галоўнай крыніцай экспарту. Які ж даход мы атрымліваем ад гэтага?

— Напэўна, вас здзівіць адно ўдакладненне: лес мы... імпартуем. Па плошчы, займаемай зялёнымі масівамі, з намі мала хто параўнаецца не толькі з былых рэспублік Саюза, але і з іншых “лясных” краін далёкага замежжа. Тут трэба ўнесці яскасць. Пакуль існаваў СССР, з Масквы прыходзілі дырэктывы і нарматывы, колькі кубаметраў драўніны мы павінны нарыхтоўваць штогод. Парушэнне тых лічбаў, невыкананне плана выклікала б жорсткія меры.

Вось мы і данарыхтоўваліся да таго, што выскелі п’яніну доўга будаўнічага лесу. І на сёння засталіся з маладняком, якому да таварнай прадукцыі яшчэ не адзін дзесятак гадоў расці ды расці. Хаця, падкрэсліваю, колькасць плошчаў зялёных масіваў у нас павялічваецца. Так, толькі за пасля-

для вырошчвання будаўнічай драўніны. Напрыклад, за мінулы год такая работа праведзена на 22,2 тысячы гектараў. Абляскае пустычы, няўдобицы (на пясчаных глебах, ярах). Дапамагем сельскай гаспадарцы. З гэтай мэтай ствараем ахоўныя палосы для затрымання снегу, спынення працэсаў эрозіі глебы.

У апошнія гады, пасля чарнобыльскай аварыі, з’явіліся дадатковыя клопаты па пасадцы лесу на забруджаных радыёнуклідамі землях, што дапамагае знізіць узровень распаўсюджвання радыяцыі. Ужо пасаджана 8,3 тысячы гектараў лесу на такіх землях.

— Аднаўленне лесу ідзе толькі натуральным шляхам ці праводзіцца нейкая селекцыйная работа?

— У асноўным натуральным. Але мы супрацоўнічаем і з нашым Батанічным садом. Скажам, гэта ўстанова можа нам дапамагчы ў развядзенні лістоўніцы, магчыма — кедра, чырвонага дуба, кустоўнікаў, што спрыяла б павелічэнню корму для жывёл, садзейнічала б павелічэнню іх колькасці. Але стаўка робіцца на нашы абарыгенныя, традыцыйныя пароды: сасну, елку, бярозу...

— Вельмі часта, Уладзімір Паўлавіч, мы разглядаем лес як крыніцу атрымання будматэрыялаў. Але ж ёсць яшчэ заказнікі, запаведнікі...

— Іх роля вялікая. Для недасведчаных людзей заказнікі і запаведнікі — месцы, дзе захоўваецца флора і фауна. Тут трэба глядзець шырэй. Беларусь добра развітая прамысловая краіна. На яе тэрыторыі стоіць фабрык, заводаў, што калі б не было лесу, асабліва масіваў, адведзеных пад заказнікі і запаведнікі, то недалёка было б і да экалагічнай катастрофы (нават без уліку Чарнобыля). Яны — нашы лёгкія, ачышчаюць атмасферу.

Усяго ж у рэспубліцы ёсць 3 запаведнікі — Бярэзінскі біясферны, Прыпяцкі гідралагічны і Палескі, які замаруджвае распаўсюджванне радыяцыі, адзін нацыянальны парк — Белавежская пушча. Агульная плошча іх складае 367 тысяч гектараў.

ПРАДСТАЎНІЦТВА ААН У РЭСПУБЛІЦЫ БЕЛАРУСЬ

ПАЗБАЎЛЕНА “КОМПЛЕКСАЎ” НАВІЧКА

ІНТЭРВ'Ю НАМЕСНІКА ПРАДСТАЎНІКА

АРГАНІЗАЦЫІ АБ'ЯДНАНЫХ НАЦЫЙ У РЭСПУБЛІЦЫ БЕЛАРУСЬ

Валерыя ТКАЧУКА ГАЗЕЦЕ “ГОЛАС РАДЗІМЫ”.

— Валерыя Валянцінавіч, ужо шмат гадоў Беларусь з'яўляецца членам Арганізацыі Аб'яднаных Нацый. Чаму Прадстаўніцтва гэтай арганізацыі з'явілася ў Мінску толькі зараз?

— Пачнем з таго, што Беларусь фактычна з'яўляецца адной з краін-заснавальніц Арганізацыі Аб'яднаных Нацый, і ўсе гады яе існавання — а сёлета мы будзем адзначаць 49-ю гадавіну ААН — актыўна ўдзельнічала ў рабоце яе камітэтаў і органаў. Урадавыя дэлегацыі рэспублікі працавалі на сесіях Генеральных Асамблей, мелі права самастойнага голасу пры вырашэнні важнейшых міжнародных пытанняў.

Сапраўды, ААН не мела свайго асобнага Прадстаўніцтва ў Рэспубліцы Беларусь, гэтыя функцыі з 1948 года выконваў Інфармацыйны цэнтр Арганізацыі Аб'яднаных Нацый у Маскве, дзейнасць якога ахоплівала ўсю тэрыторыю былога СССР, у тым ліку Беларусь і Украіну. Зразумела, гэтага было недастаткова, хаця Інфармацэнтр праводзіў сустрэчы і іншыя мерапрыемствы, існавалі пастаянныя кантакты.

Пасля распаду Савецкага Саюза і абвешчання Беларусі незалежнай дзяржавай былія формы работы ўжо не маглі задавоіць ні беларускі бок, ні Арганізацыю Аб'яднаных Нацый. Тым больш, што з прыходам у ААН новага генеральнага сакратара, вядомага егіпецкага дыпламата Бутраса Бутраса-Галі, у яе сценах таксама пачаліся працы, накіраваныя на рэарганізацыю дзейнасці ўсёй Арганізацыі, і яе Сакратарыята, з тым каб павысіць іх эфектыўнасць і аддачу пры максімальнай эканоміі сродкаў.

Адным з момантаў, які вызначыў далейшыя працы, што адбываліся ў свеце, стаў распад Савецкага Саюза і ўтварэнне цэлага шэрагу самастойных незалежных дзяржаў, якія сталі паўнапраўнымі членамі ААН, і іншых міжнародных арганізацый яе сістэмы. Ідэя стварэння часовых аддзяленняў ААН у гэтых новых рэспубліках была прад'яўлена, з аднаго боку, жаданнем аказаць гэтым дзяржавам у цяжкі для іх пераходны перыяд тэхнічную і фінансавую дапамогу, а з другога боку, скаардынаваць дзейнасць міжнародных інстытутаў у адносінах да гэтых новых утварэнняў і найбольш эфектыўна і канцэнтравана выкарыстаць іх сродкі і магчымасці. Гэта новая канцэпцыя міжнародных прадстаўніцтваў ААН была ўпершыню ўдасканалена ў сталіцы Беларусі — Мінску, дзе ў верасні 1992 года адкрылася Прадстаўніцтва ААН у Рэспубліцы Беларусь.

Адкрыццё яго, як сказаў міністр замежных спраў Рэспублікі Беларусь Пётр Краўчанка, стала адным з пачатковых момантаў незалежнасці і самастойнасці Беларусі на міжнароднай арэне.

— Ці не маглі б вы канкрэтызаваць гэты, з якімі стваралася Прадстаўніцтва ААН у Беларусі?

— Як я ўжо адзначыў, стварэнне нашага Прадстаўніцтва мела мэты, якія былі адлюстраваны ў Пагадненні паміж урадам Рэспублікі Беларусь і Арганізацыяй Аб'яднаных Нацый. Гэта, у першую чаргу, супрацоўніцтва з урадам Беларусі ў рэалізацыі праграм дапамогі, накіраваных на эканамічнае развіццё і сацыяльны прагрэс шляхам правядзення даследаванняў і аналізу эканамічнага і сацыяльнага становішча рэспублікі, тэхнічнага садзейнічання ў падрыхтоўцы спецыялістаў, распаўсюджванне інфармацыі, каардынацыя работы ў Беларусі міжнародных арганізацый сістэмы ААН.

— Як вы лічыце, ці будзе Прадстаўніцтва ААН у Беларусі дэючай структурай? Ці не стане яно толькі “пацэсным прадстаўніком” гэтай арганізацыі?

— Мне здаецца, што перадгісторыя стварэння Прадстаўніцтва ААН у Беларусі і пералічэнне яго мэтай і задач, а таксама час практычных і канкрэтных дзеянняў, у які мы жывём, выключае якое-небудзь “ганаровае адценне” нашай дзейнасці ў рэспубліцы. Мы робім усё магчымае, каб стаць сапраўднымі партнёрамі і памочнікамі розных дзяржаўных і незалежных структур.

— Раскажыце, калі ласка, пра бліжэйшыя акцыі і планы Прадстаўніцтва ААН у Беларусі.

— Прымаючы ўдзел у рабоце сесіі Савета кіраўнікоў праграмы развіцця ААН (ПРААН), кіраўнік дэлегацыі Рэспублікі Беларусь, намеснік Старшыні Савета Міністраў рэспублікі С.Ліг у сваім выступленні даў вельмі высокую ацэнку нашай рабоце. У прыватнасці, ён адзначыў, што ўрад рэспублікі надае вялікае значэнне дзейнасці ПРААН, яе каардынуючай і звязуючай ролі ў аказанні тэхнічнай і кансультацыйнай дапамогі Беларусі ў перыяд пераходу да рыначнай эканоміі. У прыватнасці, праведзена падрыхтоўчая работа па праграмах “Эканамічныя і сацыяльныя пытанні ў перыяд пераходнага працэсу”, “Гандлёвая інфармацыя і развіццё экспартнага рынку”, падрыхтавана пагадненне паміж Беларуссю і Праграмай добраахвотнікаў ААН. Было таксама падкрэслена, што Прадстаўніцтва стала састаўной часткай дзяржаўных структур у

іх дзейнасці па пераходзе да рынку.

Для нас падобная ацэнка з'яўляецца вельмі каштоўнай, паколькі адлюстроўвае сутнасць нашага знаходжання ў Беларусі.

На сёння наш рабочы графік запоўнены да канца. Працягваецца практычная работа па выніках чатырохбаковай сустрэчы па праблемах аварыі на Чарнобыльскай АЭС, у якой разам з прадстаўнікамі Расіі і Украіны прыняў удзел намеснік генеральнага сакратара ААН, каардынаатар ААН па пытаннях Чарнобыля І.Эліасон. Ужо абмяркоўваліся практычныя пытанні з супрацоўнікамі Дзяржаўна-Чарнобыльскага, Міністэрства аховы здароўя і Міністэрства замежных спраў Беларусі.

Толькі ў чэрвені мы прынялі ўдзел у рабочай сустрэчы па пытаннях развіцця сістэмы транспарціроўкі газу ў Беларусь і Расію, Міжнароднай рабочай сустрэчы па праблемах барацьбы з незаконным абаротам наркотыкаў, рабоце і знаходжанні дэлегацыі ЮНІСЕФ/ВОЗ па разгляду пытанняў паставак медыкаментаў і медыцынскага абсталявання, якія фінансуюцца Канадай.

Цяпер мы непасрэдна займаемся такой важнай для Беларусі праблемай, як бежанцы. У бліжэйшы час да нас павінны прыбыць прадстаўнікі Упраўлення вярхоўнага камісара ААН па справах бежанцаў, якія правядуць тут значную работу па вырашэнню гэтага пытання. Мы таксама чакаем эксперта па аказанню дапамогі ў стварэнні заканадаўчых дакументаў па гэтай праблеме.

Адным з галоўных напрамкаў работы Прадстаўніцтва з'яўляецца каардынацыя дапамогі, аказваемай рознымі міжнароднымі донарамі Беларусі. Гэта вялікая і важная работа, якая будзе працягвацца і ў жую ўцягнуты прадстаўнікі пасольстваў, міжнародных арганізацый, акрэдытаваных у рэспубліцы.

Прадстаўніцтва актыўна працуе ў фармацыйным напрамку. У нас усталяваліся зрыя дзелавыя сувязі з прадстаўнікамі сродкаў масавай інфармацыі, супрацоўнікамі радыё і тэлебачання. Апошнім часам з'яўляецца ўсё больш матэрыялаў аб прадстаўніках міжнародных арганізацый, якія прыбываюць у рэспубліку. Мы пачалі выданне ўласнага “Бюлетэня ООН”. Ён выпускаецца на дзвюх мовах і прыстаецца попытам. Гэта выданне мы ажыццявілі ў супрацоўніцтве з незалежным выдавецка-пабліграфічным аб'яднаннем “Зрыдан”.

— Як вы лічыце, у чым будзе рэальная аддача для Беларусі ў выніку стварэння Прадстаўніцтва?

— Мы стараемся падтрымліваць цеснае супрацоўніцтва з рознымі грамадскімі арганізацыямі рэспублікі, незалежнымі аб'яднаннямі, фондамі, асацыяцыямі. У падтрымцы іх мы бачым развіццё будучых самастойных структур, што садзейнічаюць больш дынамічнаму пераходу да рыначных адносін.

Рэальная аддача для рэспублікі ад нашай дзейнасці, мяркуюем, адчуваецца ўжо сёння. Можна гэтага дапамога не такая ўжо вялікая, як хацелася б, але і ўзрост Прадстаўніцтва невялікі. Мы ж працуем у рэспубліцы менш года.

Пры нашым непасрэдным удзеле і фінансавай падтрымцы прайшлі шэраг семінараў і міжнародных сустрэч, былі накіраваны спецыялісты для ўдзелу ў курсах па павышэнню кваліфікацыі і г.д.

Уся прыведзеная вышэй інфармацыя дае адказ на пытанне аб практычнай “карыснасці” Прадстаўніцтва ААН у Рэспубліцы Беларусь.

— Як вы лічыце, ці адчула ўжо сябе маладая Рэспубліка Беларусь часткай сусветнага супольніцтва, ці ўнутраныя і эканамічныя праблемы не даюць пакуль магчымасці ўсвядоміць сябе як паўнапраўным членам?

— Мне здаецца, што Рэспубліка Беларусь нават у складзе былога Савецкага Саюза мела магчымасць адчуваць сябе паўнапраўным членам сусветнага супольніцтва. Дастаткова сказаць, што яна з'яўляецца адным са стваральнікаў такой аўтарытэтай міжнароднай арганізацыі як ААН, пра што гаварылася ў самым пачатку.

Што ж тычыцца сённяшняга яе становішча, то Рэспубліка Беларусь, на мой погляд, пазбаўлена якіх-небудзь “комплексаў” навічка ў міжнародных адносінах. Наадварот, яе палітыка актыўная і дынамічная. Адкрываюцца новыя пасольствы, прадстаўнікі міжнародных арганізацый сталі часткай гаспадаркі ў краіне, беларускія дыпламаты прымаюць удзел у двухбаковым і шматбаковым перагаворным працэсе, у рабоце самых розных канферэнцый і нарад. У вас ёсць выдатныя спецыялісты, якія працуюць на самым высокім міжнародным прафесійным узроўні.

Шо ж тычыцца ўнутраных і эканамічных праблем, то заслуга беларускага боку і заключалася ў тым, каб паспрабаваць іх вырашыць з дапамогай міжнароднага супольніцтва.

Інтэрв'ю ўзяла В. АНАТОЛЬЕВА.



У цяжкі час адраджаецца духоўнасць нашага народа, аднаўляюцца некалі разбураныя і ўзводзяцца новыя храмы.

Характэрны ў гэтым плане старажытны Полацк. Тут адкрыўся жанны манастыр, рэстаўрыраваны Свята-Крыжа-Узвыжанскі сабор, ідуць службы.

НА ЗДЫМКУ: ажыўлена ў дні царкоўных святаў у Спаса-Ефрасіннеўскім манастыры.

Фота У. МЯХЭВІЧА.

НОВАЕ ВЫДАННЕ КАТОЛІКАЎ

КАБ БЫЛА ХРЫСЦІЯНСКАЯ ВЕРА

“Вельмі важнае значэнне мае правільнае разуменне хрысціянскай веры. Неаднойчы яна фальсіфікавана, пачаўшы яе скажана. Гэта часам адштурхоўвала людзей ад веры хрысціянскай, было прычынай нават негатывных адносін да веры. Таму трэба дбаць аб тым, каб хрысціянская і сёння была такой, якой яна была амаль дзве тысячы год таму назад” — гэтыя радкі ўзяты з уступнага слова “Рэалізм хрысціянскай веры” арцыбіскупа мітрапаліта Мінска-Магілёўскага Казіміра Сьвентэка. Ён адкрывае новы часопіс “Вера і жыццё”, першы нумар якога 10-тысячным тыражом аддрукаваны ў Слоніме. Заснавальнікам з’яўляецца мінскі касцёл святога Сымона і святой Алены.

Сапраўды, шмат дзесяцігоддзяў на Беларусі не было свайго перыядычнага выдання для католікаў. Таму новы часопіс “Вера і жыццё” дапаможа знайсці сапраўдны шлях да Бога, да каталіцкага касцёла.

Першы нумар новага выдання знаёміць чытачоў з “Літаніяй да Найсвяцейшага Сэрца Пана Езуса”. Яна надрукавана на беларускай і польскай мовах.

У 1917 годзе ў партугальскім мястэчку Фаціма Найсвяцейшая Маці Божая аб’явілася траім дзецям і праз іх заклікала свет да надзеі. Яна прадказала трагічныя падзеі XX стагоддзя, паказала на адзінае магчымае выйсце і абяцала: “У рэшце рэшт перамога застанецца за Маім Непавінным Сэрцам!” У першым нумары часопіса пачынаюць друкавацца ўрывкі з кнігі Антоніа А.Барэллі “Фацімскае вестка: трагедыя ці надзея”.

Спявачка і кампазітар Галіна Смольск разам з піяністкай і арганісткай Людмілай Удавічэнка былі ўдзельніцамі пілігрымкі ў Чэнстахове. Творчы дуэт выконваў не толькі рэлігійную музыку ў касцёлах розных гарадоў Польшчы, але наладжваў класічныя канцэрты па тэлебачанні і радыё. Галіна і Людміла — веруючыя хрысціянкі — сваёй лепшай канцэртнай праграмай лічаць “Музыку міласэрнасці”, якая складаецца з сучасных і старадаўніх арыя і песень. Сваімі ўражаннямі ад шматлікіх польскіх сустрэч і дзеліцца Галіна Смольск

з чытачамі новага часопіса.

“Вера і жыццё” распачынае друкаваць надзвычай цікавую працу ксяндза Уладзіслава Завальнюка “Сказ пра Будслаўскую Святыню”. Яна складаецца з трох раздзелаў: 1. Гісторыя касцёла і кляштару айцоў бернардынаў у Будславе. 2. Пачатак і гісторыя культуры абразца Найсвяцейшай Марыі Паньны ў Будславе. 3. Рэнэсанс культу Святыні ў Будславе ў дзевяностых гадах нашага стагоддзя.

У часопісе змешчаны таксама малітва да Маці Божай Будслаўскай і каларовыя ілюстрацыі касцёла і абразоў. А па першую пілігрымку да Маці Божай Будслаўскай (1992 г.) расказвае пісьменніца Хрысціна Ляшко.

Прафесар Ірэна Павловіч (г.Эльбленг, Польшча) знаёміць чытачоў з жыццём і творчым шляхам паэта Францішка Карпінскага, які быў папулярным у Асветніцкай эпоху.

Нарадзіўся ён на Украіне. У 1780 годзе Ф.Карпінскі пераехаў у Варшаву, дзе нядоўгі час працаваў бібліятэкарам. Адночы наведваўшы Гародню і Віленю, паэт палюбіў Беларусь і больш як трыццаць гадоў арандаваў на Гродзеншчыне і Пружаншчыне фальваркі. У Свіслацкім раёне паэт набыў фальварак Хораўшчына, дзе аўчыг грамадска-дзяцель, займаўся творчасцю і асветніцкай дзейнасцю.

Францішак Карпінскі — адзін з зачальнікаў польскага сентыменталізму. Ён захапляўся беларускай народнай творчасцю і выкарыстоўваў матывы фальклору ў сваёй творчасці. Ф.Карпінскі — аўтар ідылі, лірычных вершаў і абразкоў, якія сабраны ў сямі тамах пад назвай “Забаўкі вершам і прозай”.

Памёр Ф.Карпінскі ў верасні 1825 года, пахаваны ў вёсцы Лыскава Пружанскага раёна. У часопісе змешчаны на беларускай мове і два вершы нашага земляка.

Аглядаючы першы нумар новага часопіса “Вера і жыццё”, хочацца адзначыць, што ўсе матэрыялы ў ім друкуюцца на беларускай мове. Некаторыя з іх паралельна надрукаваны на польскай і рускай мовах.

Сяргей ЧЫГРЫН.

Частка дакументаў, прынятых Першым з'ездам беларусаў свету, была апублікавана ў № 30 "Голасу Радзімы".

НАВУКОЎЦЫ сцвярджаюць, што Еўропа XXI стагоддзя стане Еўропай рэгіянаў... Але што такое рэгіён? Нешта нахвостнае нашага Палесся, Гадзіпраўя ці Гродзеншчыны? Як суадносіцца рэгіён з дзяржавай, нацыяй? І ў якой ступені можа ён прэтэндаваць на правы самастойнасці, аўтаномнасці? А калі можа — дык, якой: дзяржаўнай, адміністрацыйнай, культурнай?

І яшчэ шэраг праблем-пытанняў. Паколькі рэгіёны звычайна размяшчаюцца на паграніччы дзяржаў, на памежных народаў, дык што сабой уяўляюць

трэчы адбыліся ў Любліне (1991), Камянец-Падольскім (1992).

І вось прыйшла чарга на Беларусь. Гродна было тут выбрана не выпадкова: багатыя гістарычныя традыцыі, цікавая поліэтнічная культура, да таго ж — блізкасць да граніцы спрыяе мясцовых уладаў.

Кожная “рымская” канферэнцыя прысвечалася якой-небудзь адной шырокай праблеме, звязанай з гісторыяй і сучаснасцю чатырох народаў-суседзяў, што маюць многія супольныя традыцыі. Па прапанове Беларускага боку ў Гродне такой праблемай

памежкожа, як палітычная карта, рознымі (часам “трэцімі”) антаністычнымі сіламі. Пры нармальным жа міжнацыянальным адносінах культурнае пагранічча — гэта супольнае багацце двух або і некалькіх суседніх народаў. Яно павінна квітнець, а не весці да ўзброеных канфліктаў (тут часта рабіліся спасылкі на Каўказ і Балканы).

І, натуральна, вялікая ўвага на канферэнцыі была ўдзелена Гродзеншчыне. Цэласны гэта культурны рэгіён ці адвольнае адміністрацыйнае ўтварэнне? Тон у пошуках адказу на гэтае пытанне задаў загадчык кафед-

ПЕРШЫ МІЖНАРОДНЫ ФЕСТИВАЛЬ ХРЫСЦІЯНСКАЙ МУЗЫКІ ДЫ ПЕСНІ

“МАГУТНЫ БОЖА” ГУЧАЎ У МАГІЛЁВЕ



Мне патэлефанаваў рэдактар абласнога тэлебачання Анатоль Шнількоў і вельмі запрашаў на фестываль духоўнай хрысціянскай музыкі, які праходзіў пад назвай “Магутны Божа”. Гэта запрашэнне і назва фестываля былі для мяне вельмі нечаканасцю, і ў сэрцы была шчымы радасць ад таго, што імя бацькі пачынае ачышчацца ад бруду. Паступова ён вяртаецца на сваю любімую Беларусь, на сваю радзіму. Адкрыўся фестываль гімнам Міколы Равенскага на словы Н. Арсеневай “Магутны Божа”. Дырыжыраваў хорам старшыня журы фестываля прафесар В.Роўда. Усе, хто прысутнічаў на адкрыцці, выконвалі гімн з вялікім натхненнем і праспявалі яго нават тры разы. Потым да мяне падышлі людзі і выказвалі сваю павагу да гэтага твора і паведзі, што магілёўскае абласное радыё сваімі пазыўнымі ўзяло першыя гукі гімна “Магутны Божа”. І Бог дапамог адбыцца фестываля, бо вельмі многа было цяжкасцей у арганізацыі гэтага вялікага свята. На мой погляд, гэты фестываль з’явіўся вялікім духоўным набывкам. У ім прымаў удзел розныя рэлігійныя канфесіі. Гучала духоўная харава, вакальная, інструментальная музыка. Было вельмі многа выдатных выканаўцаў, якія адлюстравалі шырокую тэму шчырых пачуццяў чалавека да Бога, і навокал адчувалася ўсёагульная радасць. Асабліва хачу адзначыць мужчынскі ансамбль “Унія” пад кіраўніцтвам Кірылы Насаева, у выкананні якога ўсе творы гучалі на высокім прафесійным узроўні, таксама частка з літургіі М.Равенскага “Во царствии твоем”, якая прагучала

ўпершыню. Прыемна было слухаць маладзёжны камерны хор пад кіраўніцтвам Наталлі Жураўленка. Сваім выкананнем яны кранулі сэрцы слухачоў. Гучалі творы Калінінава, Баха, Часнакова. Сярод выканаўцаў-вакалістаў на мяне больш усіх уздзейнічала Іна Еськава. Яе прыгожы і інтанацыйна чысты голас лашчыў слых. Асабліва добра праспявала яна творы Рахманінава “Вакаліз” і Моцарта “Алілуя”. Маладзёжны ансамбль ў рухавым тэмпе сваіх песень праспявалі Бога і аб’ядноўвалі людзей агульным узнёсным настроем. Ансамбль “Новы Іерусалім” моладзь сустракала радасна на ўсіх пляцоўках. Але самым дзіўным было тое, што яны ў каталіцкім касцёле праспявалі Бога. Раней ніколі такога не было, каб прадстаўнікі пратэстанцкай царквы маглі праспяваць Бога ў каталіцкім касцёле.

Фестываль закончыўся заключным канцэртам, пасля якога гучаў гімн “Магутны Божа”, які спявалі ўсе хары на сцэне і прысутныя ў зале.

Увечары быў арганізаваны касцёр, спявалі песні, вакол кастра адбываліся карагодныя танцы. Ксяндзы і манашкі весяліліся разам з усімі. Людзі разыходзіліся з пачуццём вялікай удзячнасці за ўсё арганізатарам гэтага дзіўнага свята.

У фестывалі прымаў удзел 15 краін. Калі людзі прыедуць дадому, яны будуць дзяліцца сваімі светлымі ўспамінамі, і ўсім Магілёў запомніцца як пачатак вялікай справы аднаўлення подзей.

Вольга РАВЕНСКАЯ.

НА ЗДЫМКУ: удзельніцы фестываля Марына СЛАБАДЗЕНАК і Алена НІКІЦІЧ — салісты ансамбля “Крэда” з Вінніцы.

Фота С. ХАЛАДЗІЛІНА.

НАВІНЫ МІЖНАРОДНАЙ АСАЦЫЯЦЫІ БЕЛАРУСІСТАЎ

АДБЫЎСЯ “РЫМ-IV”

рэгіянальнай культуры? Як узаемадзейнічаюць тут розныя этнічныя элементы? Утвараюць яны хаатычны кангламерат ці выстройваюцца ў заканамерную сістэму? Адбываецца іх супрацьдзеянне, што вядзе да разбурэння, ці, наадварот, узаемадзейнічанне, плённы сінтэз?

Пытанні, пытанні... Адказаць на іх спрабавалі ўдзельнікі Міжнароднай навуковай канферэнцыі “Рым-IV”, якая нядаўна адбылася ў Гродне. Ініцыятарам яе выступіў Міжнародны камітэт беларусістаў, арганізатарамі — Гродзенскі дзяржаўны ўніверсітэт імя Янкі Купалы, Нацыянальны навукава-асветны цэнтр імя Ф.Скарыны, “Рымскі камітэт”, спонсарамі — гродзенскія абласныя і гарадскія ўлады, фонд “Сорас-Беларусь”, фірмы “Аднава”, “Амега”, “Данова”, “Кросны”, “Міва”, “Тур”.

Ідэя “Рыма-IV” аб’яднала многіх навукоўцаў, дзяржаўных і грамадскіх дзеячаў, прадпрыемстваў. Праўда, спачатку сяго-таго бантажыла назва: а ці няма тут палемічнага адмаўлення вядомага выказвання пра тое, што Масква — гэта трэці Рым, а чацвёртаму Рыму — не бываць? Але баязліўцаў супакойвалі: чатыры — гэта ўсяго толькі парадкавая лічба. Бо “Рым-IV” адбыўся, як і вынікае з назвы, у Рыме. У 1990 годзе там сабраліся вучоныя Беларусі, Літвы, Польшчы і Украіны (афіцыйны парадок захоўваўся і захоўваецца строга), прадстаўнікі іх дзяспар (дарэчы, беларускія навукоўцы з Мінска, Нью-Йорка і Лондана тады ўпершыню ўсёліся разам, упершыню супольна адстоівалі нацыянальны інтарэсы). У Рыме было вырашана праводзіць такія канферэнцыі штогодна, быў створаны “Рымскі камітэт”, куды ад Беларусі ўвайшлі Анатоль Грыцкевіч, Вітаўт Кіпель і Адам Мальдзіс. Наступныя сус-

стала ўзаемадзеянне нацыянальных і рэгіянальных культур (культурнае памежкожа) Беларусі, Літвы, Польшчы і Украіны. Апрача дэлегацый гэтых краін на канферэнцыю прыехалі таксама асобныя вучоныя-беларусісты з Англіі, ЗША, Латвіі, Расіі, Чэхіі, Швейцарыі (у тым ліку прадстаўнікі беларускай эміграцыі Ян Запруднік, Зора, Алесь і Вітаўт Кіпель).

Канферэнцыя праходзіла ў старажытным будынку былога тэатра Тызенгаўза. Пачалася яна песнямі-кантатамі, якія выканала Гродзенская гарадская капэла. Удзельнікі віталі старшыню Гродзенскага аблвыканкома Дзмітрыя Арцыменя і віцэ-прэзідэнт Акадэміі навук Беларусі Радзім Гарэцкі. Намеснік старшыні Камісіі па адукацыі, культуры і ахаванню гістарычнай спадчыны Вярохунага Савета Беларусі Алег Трусаў зачытаў прывітанне першага намесніка Старшыні Вярохунага Савета Рэспублікі Беларусі В.Кузняцова. Раўнікі дэлегацый (а былі імі Адам Мальдзіс, Юзас Тумаліс, Ежы Клячоскі, Яраслаў Ісаевіч), дырэктар Беларускага інстытута навук і мастацтва ў Нью-Йорку Вітаўт Кіпель акрэслілі задачы канферэнцыі, вызначылі аспекты яе асноўнай праблемы.

Аспектаў жа сапраўды было багата: гістарычны і сучасны, тэарэтычны і рэлігійны, мовазнаўчы і мастацтвазнаўчы. Тры дні працягвалася зацікаўленая гаворка (секцыйныя пасяджэнняў не было: усе слухалі ўсіх). Вучоныя розных краін расказвалі пра ўзаемаўзбагачэнне нацыянальных і рэгіянальных культур, шырока абавіраліся на еўрапейскі вопыт развіцця рэгіянальных і лакальных утварэнняў. Задавалася пытанне: культурнае памежкожа — гэта шчасце ці няшчасце? І гучаў адказ: многае тут залежыць ад таго, ці не разыгрываецца гэтае

ры Гродзенскага ўніверсітэта Аляксей Пяткевіч, які выступіў з дакладам “Рэгіянальныя асаблівасці культуры Гродзеншчыны”. Яго палажэнні развілі і дапоўнілі канкрэтнымі фактамі настаўнік з Гудзевіч Алесь Белакоз, бібліятэчны работнік з Астраўца Вера Тумаш, выкладчык Гродзенскага ўніверсітэта. У выніку былі выяўлены плённыя, хоць часам і супярэчлівыя традыцыі і тэндэнцыі, якія могуць і павінны прывесці гэтае беларуска-польска-літоўскае памежкожа да стабільнасці і росквіту.

І ў выступленнях удзельнікаў канферэнцыі, і ў прынятым “Падсумаванні” прагучалі канкрэтныя прапановы і рэкамендацыі, скіраваныя на далейшае вырашэнне актуальнай праблемы. Гаварылася, да прыкладу, што ў той час, як у Польшчы ёсць спецыяльны інстытут, што займаецца рэгіянальнымі і лакальнымі справамі і выдае два часопісы, у Беларусі такія даследаванні вядуць некалькі разрозненых асоб. Таму варта ў тым жа Гродне стварыць спецыяльны навуковы асяродак — магчыма ў межах ўніверсітэта.

У час канферэнцыі чатыром вядомым вучоным чатырох суседніх народаў — Вітаўту Кіпелю, Вітаўтасу Мяркісу, Ежану Клячоскаму і Яраславу Ісаевічу — была ўрачыста нададзена годнасць ганаровага доктара Гродзенскага ўніверсітэта.

Да сказанага вышэй трэба дадаць, што матэрыялы канферэнцыі “Рым-IV” цяпер рыхтуюцца да друку ў зборніку “Беларускі-3” (спонсарам тут выступае польска-беларуская фірма “Амега”), а “Рым-V” адбудзецца ў наступным годзе ў Тракаі каля Вільнюса.

Алесь БЕЛАВУСАВА, рэферэнт МАБ.



Гасцей з блізкага і далёкага замежжа сабраў другі міжнародны пленэр у Мінску. У скверы Янкі Купалы адбылося ўрачыстае адкрыццё. Удзельнікам былі ўручаны памятныя медалі і беларускія сувеніры. Цэлы месяц мастакі будуць працаваць у майстэрні пры Акадэміі навук Рэспублікі Беларусі, ствараючы творы мастацтва для горада Мінска.

НА ЗДЫМКУ: фін Хертскоф ЕНСІН, Пер БААГОЕ (Данія) і мастацкі кіраўнік пленэра Мікалай БУШЧЫК у час адкрыцця.

Фота В. ТАЛОЧКІ.

КНИГА ПАЎЛА СЕМЧАНКІ “МЕЛОДЫІ КАЛІГРАФА”

МОВА РУКІ І ВЫТАНЧАНАСЦЬ ДУМКІ

Гэта кніга адразу ўражае вытанчанасцю і густам. І яшчэ сваёй незвычайнасцю: яна зроблена адным чалавекам. Ён напісаў тэкст, прытым яму належыць і каліграфічнае выкананне: — Ён падрыхтаваў графічныя ілюстрацыі. Зрабіў макет і нават фотаздымкі. Кніга Паўла Семчанкі “Мелодыі каліграфа” выйшла сёлета ў выдавецтве “Полымя”. Адчуваецца, колькі паззіі ў назве? У яе ўваходзяць такія раздзелы, як “З гісторыі каліграфіі”, “Лінія”, “Шрыфт”, “Слова”, “Тэкст”, “Каліграфічны малюнак”.

Усе мы калісьці сустракаліся з каліграфіяй: нас вучылі пісаць. Хай сабе ад гэтага не засталася шмат прыемных успамінаў, аднак пакланенне перад прыгожа напісанай літарай, вытанчана праведзенай лініяй жыве амаль у кожным чалавеку. Як пакланенне перад мастацтвам. Павел Семчанка прыводзіць у сваёй кнізе ідэі, што панавалі ў сярэднявеччы: “Чысціня пісьма — чысціня душы”, “Прыгажосць пісьма — мова рукі і вытанчанасць думкі”. І было гэта нездарма. Калі прачытаеш кнігу П.Семчанкі, паверыш, што пісьмо сапраўды “ўяўляе сабой не толькі ўдасканаленне знаку, але і звычайна свядомасці”, як піша аўтар. Яно раскрывае пэўны ўзровень духоўнасці.

Кніга Паўла Семчанкі — з’ява цікавая і рэдкая, калі не скажаць, унікальная. Па каліграфіі наогул выдавалася няшмат кніг. Тыя, якія яны ў асноўным шрыфтоў, гісторыі пісьменства. “Мелодыі каліграфа” нагадвае хутчэй мастацкі альбом, чым навукова-папулярнае выданне. Каліграфія, па Паўлу Семчанку, — гэта элемент культуры, мастацтва. Ён паказвае, як можна напісаць літару эмацыйна, спакойна, стварае “кампазіцыю з дзюх літар”, якая ўражае тонкасцю ліній, “Букацы А па матывах Ф.Скарыны”, дзе гуляюць цені.

Павел Афанасавіч вось ужо 23 гады выкладае ў Беларускай акадэміі мастацтваў у асноўным на кафедры графічнага дызайна. Ён лічыць, што сапраўдны

выкладчык павінен узбагачацца ад кантактаў са студэнтамі, бо заўсёды сярод маладых ёсць магчымасць знайсці штосьці цікавае для сябе. Яго вучням можна толькі пазаздросціць. Па-першае, таму, што, як мне здалося, ён іх любіць. Па-другое, слухаць яго — адно задавальненне, бо гаворыць ён цікава і захоплена.

Кнігу “Мелодыі каліграфа” П.Семчанка вырашыў зрабіць замест каталога, які збіраўся выпусціць. Палічыў, што каталог у чымсьці набліжаецца да самарэкламы, і скіраваўся ў думках да кнігі. Пасля выхаду кнігі ў свет Павел Афанасавіч спаліў цэлую гару паперы. Гэта былі спробы, адпрацоўка розных момантаў. І яны былі неабходныя, каб адарвацца ад нейкага сярэдняга ўзроўню. На маё пытанне, ці цяжка было працаваць, ён адказаў словамі ўкраінскага філосафа Рыгора Скаварады: “Што цяжка, то не патрэбна, што патрэбна, то заўсёды лёгка”.

П.Семчанка незадаволены кніжкай. Але кажа, што зрабіў на той час усё, што мог. І таму перапрацоўвае яе не будзе: яна павінна застацца такой, якой адбылася, бо гэта зафіксаваны момант у жыцці, творчасці.

— Што прывяло вас да заняткаў каліграфіяй?

— Цікаваць да таго, чым мала хто займаецца, захапленне наогул лініяй самой па сабе.

— Яе вялікасць лінія...

— Так-так. Вялікі маг літара. Калісьці я займаўся май “Мастацкая выразнасць кропкі і лініі”. Мяне гэта заўсёды цікавіла, бо лінія — амаль што ўсё. Разумеецца, развіццё можа ісці толькі ад складанага да спрошчанага ці наадварот. І часта здаецца такім пераходам. Здаецца, такі прасты інструмент. А ў ім дакладнасць большая, чым у механічным гадзінніку. Ён толькі знешне больш складаны. Каб пісала перка — колькі трэба ведаць законаў! Каліграфія — такое мастацтва, у аснове якога ляжыць рух. А яно, як правіла, самае складанае (тая ж гравёрная

справа, напрыклад). Скрылічная мелодыя таксама нараджаецца з рухаў. Каб дасягнуць хаця б рамеснага ўзроўню ва ўсіх гэтых справах, трэба шмат сілы і часу. Цэлыя гады патрэбны балерыне, каб набыць лёгкасць, пластычнасць, вышыню скоку. Так і ў каліграфіі — галоўнае і самае цяжкае — развіццё руху рукі. Патрэбна культура жэстаў. А паколькі ўсё ў свеце ўзаемазвязана, важна, як чалавек ідзе, нават, як трымае пюжыку. Рым руху нельга абіваць. Для каліграфа патрэбен культ руху. Праца яго павінна быць рытуалам. Тады штосьці можа атрымацца.

— Ці змянілася ваша ўспрымання каліграфіі з цягам часу?

— Калі чалавек над нечым шчыра працуе, то ён не можа не павялічваць значэння сваёй работы. Як для маці дзеці, так для прафесіянала ягоная справа.

Што ж тычыцца каліграфіі ў прыватнасці, то цяпер я ўжо разумею, што па тым, як піша грамадства, можна меркаваць пра ўзровень яго культуры. Чым больш людзей у грамадстве, якія могуць добра рабіць сваю справу, тым вышэй узровень культуры. Яна не ствараецца адным чалавекам. Можна быць каліграфам сусветнага ўзроўню. Але гэта не так важна. Неабходна, каб была школа каліграфічнага мастацтва. І дзяцей трэба вучыць сапраўднай каліграфіі, а не правапісу. На тэрыторыі СНД няма ніводнага інстытута, дзе б вучылі менавіта каліграфіі. Пра пэўны ўзровень культуры нацыі можна гаварыць, калі яна мае адметнасць ва ўсім, у тым ліку і ў каліграфіі. Напрыклад, кожны японца ведае законы каліграфічнага пісьма, таму што гэта ў іх культ, традыцыя.

Каліграфія цесна звязана са словам. Калі мы дрэнна гаворым, то мы дрэнна пішам. Скажыце, калі чалавек не шануе слова, ці шануе ён гучанне яго? Мова ніколі не адродзіцца, калі людзі не будуць спяваць. Песня ёсць гук, працягласць, прыслухованне. Як той чалавек, што добра танцуе, — прыгожа

ходзіць, так і той, хто спявае, — умее гаварыць. Сама па сабе мова — сродак сувязі, не больш. Але, калі ўнікнуць у тое, як слова гучыць, як яго напісаць, — гэта ўжо культура.

— На Беларусі не так многа людзей, якія б займаліся каліграфіяй...

— Але яны ёсць, як ёсць і кнігі. Іншая справа, што гісторыю беларускай каліграфіі нам яшчэ вывучаць і вывучаць. Дарчы, людзі з нашым тыпам тэмпераменту бліжэй за іншых да класічнай формы каліграфіі. Па тым, як у беларускіх старадаўніх рукапісах будзеца рытм, як судзіцца літары ў радку, бачна іх адрозненне ад іншых форм каліграфіі. Вывучэнне беларускага пісьма — справа гадзю. Заўсёды тое, што мае духоўны пачатак, для свайго развіцця патрабуе працяглага часу. Калі справа вырашаецца сілай ці ўладай, вынікі могуць быць хуткімі. Усё спрошчваецца. Пытанне толькі ў тым, якую якасць яны будуць мець.

— У сваёй кнізе вы выказваеце думку, што знак можа ўздзейнічаць на чалавека...

— Як і ёсць ў свеце. Знак — з’ява аб’ектыўная. Ён нясе ў сабе пэўную інфармацыю, а яна — катэгорыя касмічная. Калі чалавек мае знак, ён — ягоны след. Чалавек не можа ніякім чынам пазбавіцца ад сябе. Так почырк чалавека расказвае пра тое, як ён думае, якія ў яго пачуцці, на якім узроўні ў яго пэрыорыя. На гэтым будзеца навука графалогія. Калі ў нас яна не вельмі пашыраная, то на Захадзе і Усходзе даволі распаўсюджаная. Вось прыклад з сферы палітыкі. У свой час ізраільская разведка “Масад” па почырку Садама Хусейна вызначыла ягоныя псіхалагічныя характарыстыкі. У Германіі графалогіі аналізуюць заявы на працу. Яны па іх мяркуюць пра 13 псіхалагічных асаблівасцей чалавека, сярод якіх — тэмперамент, узровень адукаванасці. Усё гэта зафіксавана ў почырку.

— Каліграфія патрабуе асаблівай адчувальнасці пярэ, лініі. Яна, мабыць, не дапускае ніякіх іншых больш грубых заняткаў?

— Што тычыцца мяне, то дапускае. Я ўсё люблю рабіць сам. У музеі Якуба Коласа, між іншым, знаходзіцца мая вышыўка. Мне няцяжка пашыць кепку. Я сам будую даху. Мой сімвал, мусіць, — пяро і молат. Для таго каб правесці ўпэўненую лінію, патрэбна сіла. Вялая рука ў каліграфіі нічога не вартая. Кітайскія каліграфы таксама сцвярджаюць, што рука павінна быць моцнай. Толькі тады яна можа правесці моцную лінію. Я нават цікаўлюся школай штангістаў. У ідэале ў гэтым відзе спорту трэба нямаля думаць — раскладваць сілу, канцэнтравать энергію.

Канешне, каб адчуваць пяро, патрэбны асаблівыя ўласцівасці пальцаў. Арабскія каліграфы налілі напальчнікі, каб не разбурыць такільнасць пальцаў. Так яны бераглі выкачэнную ад-

чувальнасць сваіх пальцаў для тонкіх каліграфічных нюансаў, якія маглі выканаць толькі яны.

А я неж абыходжуся без напальчнікаў. Кажуць жа, што крывы конь хутчэй бяжыць, чым той, які, здаецца, усё мае, каб быць першым. Часта чалавек займаецца сваёй справай быццам без характарыстык, якія патрэбны для гэтага. Вось у мяне рука яшчэ з дзяцінства паламаная. Калі на яе паглядзець, што тут прыдатнага для каліграфіі? Але ж мне накіравана займацца самай інтэлігентнай працай.

Адчуванне ўзаемадзеяння перка з паперай і чарнілам, судзіцтва руху — з’ява, гранічна тонкая.

— Мабыць, калі ўзаемадзеянне, пра якое вы кажаце, набліжаецца да высокага ўзроўню, і нараджаецца гармонія на аркушы паперы?



— Перш за ўсё да яе набліжае імкненне да дасканаласці. Гэта асноўны момант у развіцці. Калі гэта сапраўдная творчасць. Гармонія — аб’яднанне двух выключэнняў, калі ні адно з іх не знішчаецца. Усе творчыя людзі імкнуцца да дасканаласці. І ніхто не можа сказаць, што скончыў свой твор. Іваноў пісаў сваю адзіную карціну “З’яўленне Хрыста народу” 27 гадоў і не скончыў. “Вайна і мір” Л.Талстога ведала 7 рэдакцый, а “Анна Карэніна” — 17. І гэта няскончаныя творы.

Ад кнігі Паўла Семчанкі застаецца адчуванне, што гэты чалавек верыць: у свеце нішто не можа быць проста так. Усё ўзаемазвязана і ўзаемавызначана. Ён, напрыклад, упэўнены, што калісьці абавязкова будуць разгаданы старадаўнія тэксты, значэнне якіх нам пакуль няяснае. Мы ўсё зразумеем, бо ў тэкстах закладзена думка, праца.

Калі я чытала кнігу і глядзела ілюстрацыі на яе старонках, думала, што Павел Афанасавіч абавязкова музыкант. Я не памылілася, бо ён музыкант па рухах рук, мысленню, хоць, як гаворыць пра сябе, чалавек немусыкальны. У яго ў аўдыторыі стаяла піяніна. І ён заклікаў студэнтаў іграць, не абавязкова па нотах. Так, музыка можа быць у лініі, у малюнку, у душы. Я, напрыклад, вельмі здзівілася, калі ўбачыла сімвал з ліній — “Натхненне”, “Мелодыя”, “Адажыю. Танец маленькіх лебедзяў”. У гэтых працах жыве музыка і прыгажосць руху. А якая пшчота і празрыстасць на ілюстрацыі “Лісток падае”. Аўтар стварыў лінію, па якой падае лісток, што менавіта я бачыла неаднойчы. Ён падгледзеў тое, што бачыла я. Дзіўна? Усё проста, як ён кажа: “Я іду сабе і думаю. Я ператвараюся, калі трэба, у матылька, кветку, лісток. І адчуваю, што гэта ўсё адзіна”.

Алена СПАСЮК.

НА ЗДЫМКАХ: працы з кнігі П. СЕМЧАНКІ “Мелодыі каліграфа” “Лісток падае”, “Фантазія”.



ЛІСТКІ З КАЛЕНДАРА

6 жніўня,

пятніца

БАРЫС ПЛАТОНАЎ

Барыс Платонаў... Ён быў чырвонаармейцам, калі грывела грамадзянская вайна. Быў заўзятым артыстам Клуба пралетарскай моладзі — “Беларускай хаткі”. І акцёрам Першага БДТ, у якім прайшоў шлях ад выканаўцы эпізодычных роляў да вядучага артыста купаўскай трупы. Чалавек вялікай душы, грамадзянін, мастак, ён быў сапраўды прыгожым у кожным учынку.

Барыс Платонаў — акцёр надзвычай шырокага творчага дыяпазону: выконваў ролі як з твораў класічнага, так і сучаснага рэпертуару. Створаныя Платонавым вобразы сучаснікаў трыццатых гадоў былі тыповымі, жыццёва дакладнымі і па-мастацку дасканалымі. На тым этапе былі ў яго і Клеонт у камедыі Мальера “Мешчанін у шляхецтве”, Хуан у драме Кальдэрона “Вясковы суддзя”, Грынёў у “Капітанскай дачцы” паводле А.Пушкіна. Але асабліваю цікавасць і вялікі поспех меў ён у ролі Нязнамава (“Без віны вінаватыя” А.Астроўскага). У беларускай драматургіі Платонаў стварыў шэраг маляўнічых камедыяў і сатырычных вобразаў, надаючы ім вострую характарнасць. Гэта пляткар і нікчэмнасць Зёлкін (“Хто смяецца апошнім” К.Крапіва), напышлівы і пусты Быкоўскі (“Паўлінка” Я.Купалы), дробны ўласнік Лявон (“Ляха на арбіце” А.Макаёнка).

ласофскім гучаннем, драматызмам, дэталёвай распрацоўкай характараў вылучаліся вобразы, створаныя Платонавым у класічных творах. У глыбіню псіхалагічным плане, рас-



крываючы складаны характар героя, іграў Федзько Пратасова (“Жывы труп” Л.Талстога), з цеплынёй і мяккасцю — Нарокава (“Таленты і паклоннікі” А.Астроўскага), тэмпераментна, з бурнымі эмацыянальнымі ўсплёскамі — Эзоп (“Ліса і вінаград” Г.Фігейрэду).

Платонаў не меў пэўных рамак амплуа, амаль не ведаў межаў творчых магчымасцей. Артыст ствараў вобразы сацыяльных герояў, рэальных гістарычных асоб, камедыяў, вострасатырычныя характары. Але ёсць рыска, што аднае, прынамсі, многія яго сцэнічныя вобразы. Гэта лірызм, найчасцей мяккі, задушэўны, тонкі. Ён кладзе свой выразны, непаўторны адбітак на платонаўскія ролі. Сорж няц галоў аддаў сцэне Барыс Віктаравіч. “Наперад, толькі наперад”, — казаў ён. Усяго сябе, да апошняга дыхання аддаваў мастацтву, людзям.

М.АУСЯНАЯ.



Здымкі зроблены нашым фотакарэспандэнтам Віктарам СТАВЕРАМ у Дзень незалежнасці Рэспублікі Беларусь ў мікрараёне... на, дзе адбылося ваенна-спартыўнае свята.

СПОРТ

СПАРТЫЎНАЯ ГІМНАСТЫКА. Міжнародны матч зборных ЗША, Украіны і Беларусі прайшоў у Лос-Анджэлесе. Сярод мужчын першынствавалі нашы спартсмены.

У асабістым заліку вызначыўся алімпійскі чэмпіён Віталь Шчэрба, які набраў на гэтых спаборніцтвах найбольшую колькасць балаў.

ШАХМАТЫ. На міжнародным турніры, які праходзіць у Швейцарыі, лідэрам стаў беларускі гросмайстар Барыс Гельфанд. Цяпер на рахунку мінчаніна 8 ачкоў.

ВОЛЬНАЯ БАРАЦЬБА. Першынство свету сярод малых спартсменаў прайшло ў Грэцыі. Пераможцам у цяжкай вагавай катэгорыі стаў Вячаслаў Пірскі з Беларусі.

ВОДНЫЯ ЛЫЖЫ. Спартсмены з Наваполацка вызначыліся на адкрытым чэмпіянаце Польшчы. Аляксей Грабаў і Уладзімір Камоска былі мацнейшымі ў спапама.

ЛЁГКАЯ АТЛЕТЫКА. Дэсяты этап розыгрышу “Гран-пры” прайшоў у Ніцы. З беларускіх спартсменаў лепш за ўсіх выступіў кідалнік кап’я В. Сасімовіч, які заняў другое месца.

ШАШКІ. У Галандыі пачалося першынство свету. Рэспубліку Беларусь прадстаўляюць чэмпіёнка Еўропы Вольга Камышлеева і міжнародны гросмайстар Ірына Пашкевіч.

ФУТБОЛ. Пачалося першынство Рэспублікі Беларусь. У першай лізе ўпэўнена стартвалі мінскія дынамаўцы і дэбютант бабруйскай “Шынік”, які атрымаў па дзве перамогі.

Добрыя весткі прыйшлі са штаб-кватэры УЕФА. Адраза чатыры футбольныя арбітры з нашай рэспублікі запрошаныя сёлета судзіць афіцыйныя міжнародныя сустрэчы. Гэта Вадзім Жук, Сяргей Шмалік, Казімір Знайдзініскі і Генадзь Якубоўскі.

БРАТКІ БЕЛАРУСЫ!

Гонар і славу кожнай нацыі складаюць імёны выдатных вучоных, мастакоў, пісьменнікаў і музыкантаў. Часцей за ўсё талент праяўляецца яшчэ ў дзяцінстве. І вышэйшых вяршынь ён можа дасягнуць, калі будзе ў час разгледжаны і падтрыманы.

Гэтая інфармацыя тычыцца работы з таленавітымі дзецьмі ў галіне дакладных і прыродазнаўчых навук. Сёння, ва ўмовах адраджэння, беларусы маюць шанец утрымаць свае “зоркі” на ўласным небасхіле. Беларуская навука можа разлічваць на самых таленавітых сваіх дзяцей. Каб выявіць гэтыя таленты, у нас на Беларусі праводзіцца шэраг пазашкольных мерапрыемстваў, у тым ліку і алімпіяды розных узроўняў. Пераможцы рэспубліканскіх алімпіяд прадстаўляюць Беларусь на міжнародных алімпіадах. Трэці год нашы каманды будуць удзельнічаць у сусветных алімпіадах па матэматыцы, інфарматыцы і біялогіі. У актыве беларускіх школьнікаў 5 срэбраных і 7 бронзавых медалёў. Міністэрства адукацыі рэспублікі робіць усё магчымае, каб работа з таленавітымі дзецьмі працягвалася на высокім узроўні, але сродкаў катастрофічна не хапае. Дзякуй Богу, што на нашай гаротнай

зямлі не пераважылі яшчэ нашчадкі купаўскага Гусяляра, якія дбаюць перш за ўсё не пра золата і дыяменты, а пра вышэйшую мэтазгоднасць. На чапе работы з таленавітымі дзецьмі стаяць энтузіясты, вучоныя АН Беларусі і выкладчыкі БДУ.

Але, нягледзячы на самаадданасць выкладчыкаў і талент дзяцей, каманды Беларусі па хіміі і фізіцы не маюць магчымасці праявіць сябе на сусветных алімпіадах. З-за недахопу сродкаў усе нашы каманды выступаюць у няпоўным складзе. Удзел беларускай каманды ў сусветнай алімпіадае па інфарматыцы, наогул, пад пагрозай зрыву, бо кошт аднаго білета ў Аргенціну, дзе ў кастрычніку праводзіцца алімпіада, складае мільён рублёў і 600 долараў ЗША. Спадзяёмся, што гэтая інфармацыя не пакіне абыхвавым ніводнага свядомага беларуса, які дбае пра будучыню сваёй Бацькаўшчыны. Любую дапамогу ўспрымаем з падзякай.


Наш разліковы рахунак № 100609809 у Мінскім гарадскім упраўленні Белбизнесбанку МФО 764.

Ваашымі думкамі і прапановамі можаце падзяліцца са сп. Браценніковай Аляксандрай Мікітаўнай па тэлефоне: 45-60-29 ці па пошце: 220038, г.Мінск, зав.Казлова, д.50, кв.32.

Рэдактар Вацлаў МАЦКЕВІЧ

ЗАСНАВАЛЬНІК:

Беларускае таварыства па сувязях з суайчыннікамі за рубяжом (таварыства “Радзіма”).



НАШ АДРАС:

220600, МІНСК, ПРАСПЕКТ
Ф. СКАРЫНЫ, 44.

ТЭЛЕФОНЫ: 33-01-97, 33-02-80,
33-03-15, 33-16-56, 33-07-82.

Пазцыя рэдакцыі і аўтараў, матэрыялы якіх друкуюцца на старонках “Толасу Радзімы”, не заўсёды супадаюць.

Газета набрана і звярстана ў камп’ютарным цэнтры рэдакцыі газеты “Вечерний Минск”.
Адрукавана ў друкарні “Беларускі Дом друку”.
Індэкс 63854. Зак.1100.
Падпісана да друку 2. 08.1993 г.